
НЯХАЙ ЖЫВЕ СТРАЙК? 


ЦІ ПАЎТОРАЦЦА СЁЛЕТА Ў БЕЛАРУСІ ПАДЗЕІ ВЯСНЫ 1991-гА ГОДУ 


Любой зьяве заўсёды мож- 
на знайсьці гістарычныя пара- 
лелі, параўнаньні, дзякуючы 
якім яна будзе ўспрымацца 
па-іншаму, больш рэльефна і 
кантрасна. Ну, а ўжо зыходзя- 
чы з падабенства можна з вя- 
лікай доляй верагоднасьці 
спрагназаваць, якім чынам 
будуць разьвівацца падзеі да- 
лей. Сёньняшняя эканамічная 
і палітычная сітуацыя ў Бе- 
ларусі моцна нагадвае тую, 
што склалася напачатку 1991- 
га году. Крызіс ахапіў тады ўсе 
сьферы жыцьця. інфляцыя 
"з'ела" усе зьберажэньні 
людзей, "апусьціла" заробкі да 
жабрачага ўзроўню, "вымыла" 
тавары і прадукты з паліцаў 
крамаў... СССР гэты гігант на 
гліняных нагах, развальваўся 
літаральна на вачах. Драма- 
тычныя падзеі ў Вільні, вы- 
бары першага расійскага прэ- 
зідэнта, ГКЧП, парад суве- 
рэнітэтаў і, нарэшце, Віскулі - 


увабраў у сябе той гістарычны 
год. Была і яшчэ адная па- 
дзея, якая, безумоўна, увай- 
шла ў аналы гісторыі: масавыя 
вясновыя страйкі ў дагэтуль 
ціхмянай, "балотнай", вандэй- 
най Беларусі. 

На мінскія вуліцы рабочых 
вывела тады найперш галеча. 
Аднак паступова зканамічныя 
патрабаваньні сталі абрас- 
таць палітычнымі і незалежніц- 
кімі. Рабочыя пачалі разумець, 
што карэнным чынам не зьмя- 
ніўшы ладу жыцьця, пераме- 
наў не даб'ешся, не дачакаеш- 
ся. Менавіта на хвалі рабочага 
руху прыйшоў да ўлады, да кі- 
раўніцтва Вярхоўным Саветам 
Станіслаў Шушкевіч. 

Было гэта ўсяго восем га- 
доў назад, а ўжо добра забы- 
лася. За гэты час нашыя бліз- 
кія ідалёкія суседзі адбудавалі 
свае незалежныя дзяржавы, 
наладзілі больш-менш пры- 
стойнае жыцьцё з злементамі 


той самай стабільнасьці, пра 
якую так любяць гаварыць у 
Беларусі, згадваючы СССР. 
Нашую ж краіну кідае то ў жар, 
то ў холад. Арыентацыя на 
“аднаўленьне СССР", папу- 
лізм і элементарная экана- 
мічная неадукаванасьць, 
“рынкавы сацыялізм" з 
жорсткай цэнтралізацыяй І 
дыктатам вытворцам давялі 
Беларусь да глыбокага кры- 
зісу, выйсьця з якога пры 
захаваньні сёньняшніх улад- 
ных структураў нябачна... 
Гэта было зразумела даў- 
но, але асабліва праявілася 
леташняй восеньню, пасьля 
“Чорнага 17 жніўня" у Расіі. Ужо 
тады інфляцыя і мізэрныя за- 
робкі зрабілі жыцьцё простых 
людзей невыносным. Пад уп- 
лывам хваляваньняў рабочых 
свабодныя і афіцыйныя праф- 
саюзы пачалі перамовы з ура- 
дам з вылучэньнем усё больш 
(Заканчэньне на стар.2) 

А МІНІСТЭРСТВА ЮСТЫЦЫІ МАЎЧЫЦЬ... 


У БЕЛАРУСІ ПРАЦЯГВАЕЦЦА ПЕРАСЬЛЕД ПРЫВАТНЫХ НАТАРЫУСАЎ 


Працэс эканамічнага пе- 
расьледу прыватных ната- 
рыусаў, згодна з указам прэ- 
зідэнта, ідзе ў Беларусі поў- 
ным ходам. 14 студзеня ўся- 
го дзесяць хвілін спатрэ- 
білася мінскаму гарадзкому 
суду, каб пакінуць у сіле ра- 
шэньне першай інстанцыі - 
Савецкага раённага суда - 
аб спагнаньні “заднім чыс- 
лом” 158 мільёнаў 800 тыся- 
чаў рублёў з прыватнага на- 
тарыуса Вольгі Лісоўскай. 
Справа сп. Лісоўскай слу- 
халася з удзелам пракурора 


гарадзкой пракуратуры Ме- 


шчараковай, довады якой 
былі безагаворачна прыня- 
тыя судовай калегіяй. 
Справы з гэткім жа вы- 
нікам, ініцыяваныя органамі 
пракуратуры, разглядаюцца 
сёньня ў розных беларускіх 
гарадах. У выпадках, калі 
прыватныя натарыусы спра- 
буюць аспрэчваць судовыя 
рашэньні ў больш высокіх 


інстанцыях, да “лішкаў”, што 
незаконна адбірае дзяржава, 
дадаюцца яшчэ і судовыя вы- 
даткі пры пераглядзе спра- 
вы. І немалыя. Напрыклад, у 
выпадку Вольгі Лісоўскай 
такі “дадатак” склаў 18 мі- 
льёнаў рублёў. Пры гэтым, 
згодна з судовымі правіламі, 
сума выдаткаў на перагляд 
справы наўпрсст залежыць 
ад сумы "спрэчных" грошай 
(альбо маёмасьці). Зразу- 
мела, што гэткім чынам 
дзяржава перакрывае маг- 
чымыя пошукі праўды ната- 
рыусамі праз звароты з ка- 
сацыйнымі скаргамі ў вы- 
шэйшыя інстанцыі. ДЫ і по- 
шукі гэтыя аказваюцца да- 
рэмнымі... Нагадаем, што так 
званыя “запазычанасьці” пе- 
рад дзяржбюджэтам пасьля 
ўказу прэзідэнта ў некато- 
рых калегаў Вольгі Лісоўскай 
дасягнулі 1,5-2 мільярдаў 
рублёў. 

Пасьля спробы Бела- 


рускай натарыяльнай пала- 
ты правесьці перамовы і 
дасягнуць кампрамісу з ад- 
міністрацыяй прэзідэнта Лу- 
кашэнкі ўладныя структуры 
сапраўды зрабілі выгляд 
“кампрамісу” паводле ўлас- 
нага разуменьня. Пры добра- 
ахвотнай згодзе прыватных 
натарыусаў аддаць дзяр- 
жаве тое, што яна спаганяе 
незаконна, ім паабяцаная 
трыццаціпрацэнтная скідка. 
А таксама - ільготы пры 
арэндзе памяшканьняў. Ад- 
нак гэтыя абяцанкі амаль не 
спраўджваюцца на прак- 
тыцы. Нават нязначныя іль- 
готы для “добраахвотнікаў”, 
якія дакларуе адміністрацыя 
прэзідэнта, не жадаюць пра- 
дастаўляць натарыусам ар- 
ганізацыі - уладальнікі аран- 
даваных памяшканьняў: ім 
ад адміністрацыі на гэты 
конт ніякіх указаньняў не 
паступала. “Ільготы” за сьпі- 
ной тых, хто як бы павінен іх 


рэалізоўваць практычна, 
ёсьць, такім чынам, толькі 
сродак вымаганьня грошай 
з прыватнага натарыяту. 

Самі ж прыватныя ната- 
рыўсы маюць крыўду ня 
столькі на аўтара зьнішчаль- 
нага для іх указу - Лукашэнка, 
лічаць яны, усё-такі не сьпе- 
цыяліст у юрыспрудэнцыі, - 
колькі на юрыдычна адука- 
ваных людзей з ягонага ата- 
чэньня. Пра тое, што закон, 
тым больш падзаконны акт, 
ня можа мець зваротнай сі- 
лы, ведае любы студэнт юр- 
факу. Найбольш незразуме- 
лай выглядае ў гэтым сэнсе 
пазіцыя Міністэрства юсты- 
цыі. Мінюст, які напачатку 
90-х гадоў быў галоўным іні- 
цыятарам зксьперыменту з 
прыватным натарыятам, 
цяпер проста маўчыць, і ня 
думае хоць бы словам бара- 
ніць уласнае “дзіця”. 


Наш кар. 








НЯХАЙ ЖЫВЕ СТРАЙК? 


(Пачатак на стар. 1) 
жорсткіх патрабаваньняў. У 
мінулую восень прафсаюзы, 
найперш афіцыйныя, ураду 
"паверылі". Аднак замест 
абяцаных зьменаў да леп- 
шага напрыканцы 1998-га 
году ў краіну прыйшоў дэфі- 
цыт на прадукты першай не- 
абходнасьці. І гэта пры тым, 
што цэны на малако, масла, 
яйкі ў Беларусі прыблізна 
такія ж, як іў Летуве, Поль- 
ШЧЫ, а заробкі і пенсіі ў дзе- 
сяць і болей разоў мен- 
ШЫЯ... 

Пачатак новага году пра- 
йшоў у Беларусі пад знакам 
актывізацыі рабочага і праф- 





саюзнага руху. Далей тры- 
ваць, слухаючы абяцанкі 
ўраду і прэзідэнта, нельга - 
гэтая думка ўсё часьцей 
гучыць у рабочых “курыл- 
ках' іна паседжаньнях праф- 
камаў. Першую, спробную 
акцыю пратэсту свабодныя 
прафсаюзы правялі 27 сту- 
дзеня. У шэсьцях ад прахад- 
ных заводаў і мітынгу пры- 
няло ўдзел да 15 тысяч чала- 
век. Колькасьць для зімовай 
пары значная, тым болей, 
што на акцыях апазіцыі сто- 
лькі не зьбіралася з вясны 
1997-га году. Упэўненасьць 
у тым, што гэта не аднара- 
зовае "мерапрыемства", а 





менавіта пачатак масавага 
руху пратэсту, даюць ня 
толькі беспрасьветнасьць 
эканамічнай сітуацыі ў краі- 
не (унутраных рэзерваў ня- 
ма, МВФ і міжнародная су- 
польнасьць рэжыму Лука- 
шэнкі не дапамагаюць, а 
Расія і сама ў глыбокім кры- 
зісе), але і тое, што інфляцыя 
і безграшоўе спрыяюць стра- 
це рабочымі страху перад 
дыктатарам і ягонымі служ- 
камі з дубінкамі. Да таго ж, 
усё больш людзей у краіне 
пачынае разумець, што ства- 
рэньнем розных камісіяў І 
камітэтаў кантролю, што 
толькі і робіць прэзідэнт, 





прадуктамі крамы не на- 
поўніш. Вера ў Лукашэнку, як 
у “лідэра нацыі", губляецца 
нават сярод адданага яму 
злектарату. Дагэтуль рата- 
вала яго толькі меркавань- 
не, што нібыта няма ў Бела- 
русі палітыка, кіраўніка роў- 
нага яму. Але распачатая 
Вярхоўным Саветам пад- 
рыхтоўка да выбараў павін- 
на паказаць, давесьці ўсім, 
што гэта зусім ня так: на ра- 
зумных, дзелавых і прак- 
тычных людзей Беларусь не 
зьбяднела... 

сьць падзеі непазьбеж- 
ныя, падпарадкаваныя вык- 
лючна самой хадзе гісторыі. 
Такой падзеяй быў распад 
Савецкага Саюзу на неза- 
лежныя дзяржавы. Толькі 
Беларусь усё яшчэ чап- 
ляецца сёньня за гэтага 
мерцьвяка і ніяк ня рушыць 
наперад. Верыцца, што сё- 
летняя вясна стане ацьвя- 
рэжваючай для тых белару- 
саў, якія яшчэ вераць у фан- 
том. Адкінуць прэч усялякія 
надзеі на рознага кшталту 
"саюзы" і пачаць урэшце 
будаваць Свой Дом Бела- 
русь, урэшце зразумець, 
што Беларусь гэта еўра- 
пейская краіна --- вось тая 
ідэя, што можа з'яднаць усе 
слаі грамадзтва і рабочых у 
тым Ліку, каго галеча і бесь- 
персьпектыўнасьць вывя- 
дуць навуліцы іплошчы на- 
шых гарадоў. Годзе верыць 
у прыгожыя казкі “інтэгра- 
тараў", час ужо жыць сваім 
розумам. 


Андрэй НАЛІВА 


Сямён ШАРЭЦКІ: 


“ВыБАРЫ ПРЭЗІДЭНТА 
ПАВІННЫ АДБЫЦЦА 
ЎЛЮБЫМ ВЫПАДКУ..." 


10 студзеня 1999 году дэпутаты Вярхоўнага Савету 
Рэспублікі Беларусь 13-га скліканьня прынялі рашэньне 
аб правядзеньні ў краіне 16 траўня прэзідэнцкіх выбараў. 

Яшчэ за тры дні да сесіі законнага парламенту Беларусі 
рэжым А.Лукашэнкі адрэагаваў на будучыя падзеі досыць 
нярвова, з дапамогай Пракуратуры РБ паспрабаваўшы 
прыпалохаць усіх, хто верны Канстытуцыі 1994 году, 
“крымінальнай і адміністратыўнай адказнасьцю”. Тым ня менш, 
падрыхтоўка да выбараў ужо Ідзе поўным ходам... 

Гэтай тэме прысьвечаная гутарка нашага карэспандэнта 
са старшынёй Вярхоўнага Савету Рэспублікі Беларусь 


Сямёнам ШАРЭЦКІМ. 


- Сямён Гяоргіевіч, па-першае, 
дзякуй вам І вашым калегам за 
гэты прынцыповы крок! Абвя- 
шчэньня прэзідэнцкіх выбараў ча- 
калі многія людзі Беларусі. 

-- За што дзякуй? Нічога надзвы- 
чайнага не адбылося. Мы проста 
дзейнічалі ў строгай адпаведнасьці з 
законамі. І вось цяпер, калі журналісты 
гавораць: “Ну, нарэшце, Вярхоўны Са- 
вет пра сябе заявіў!” - мне заўжды 
хочацца запытаць: “А што ён раней мог 
зрабіць? Ён чакаў канстытуцыйнага 
тэрміну, каб абвясьціць выбары”. Мы 
не маглі гэтага зрабіць ні раней, ні 
пазьней. 

-- Некаторыя назіральнікі на- 
ракаюць на нібыта нелегітым- 
насьць гэтага рашэньня. Наколькі 
я ведаю, меркавалася запрасіць 
для абмеркаваньня ўсіх дэпута- 
таў, абраных у 1995 годзе... 

“Усе дэпутаты будуць запрошаныя 
на наступную сесію, якая адбудзецца 
20 лютага. Пра гэта ўжо можна гава- 
рыць. Будзе прыняты план мера- 
прыемстваў, ажыцьцяўленьне якіх 
дазволіць правесьці дэмакратычныя 
выбары прэзідэнта краіны. Гэта ўсё мы 
зробім. 

--- Зразумела, гэта будзе дэма- 
кратычна. “Перабежчыкі” у ство- 
раную прэзідэнтам “палату” та- 
ды змогуць самі вырашаць, пры- 
маць ім удзел у сесіі, ці не? 

-- Не, ім будзе напісанае такое 
запрашэньне: яны могуць прыйсьці на 
сесію, калі складуць паўнамоцтвы ў 
“палаце”. Яны ж выйшлі з Вярхоўнага 
Савету! Чаму зьяўляецца легітымным 
нашае рашэньне: таму, што ёсьць тлу- 
мачэньне Канстытуцыйнага Суда ад 
11 кастрычніка 1995 году, у якім складзе 
і якія пастановы мае права прымаць 
Вярхоўны Савет. Пастанова аб выба- 
рах ня тычыцца нейкіх зьменаў у Канс- 
тытуцыі. Таму Вярхоўны Савет мае 
права прымаць яе большасьцю гала- 
соў ад тых дэпутатаў, якія самі сябе 
лічаць дэпутатамі. А той, хто пайшоў у 
“палату”, сябе дэпутатам ня лічыць. 
Таму нашае рашэньне не падлягае нія- 


кім спрэчкам: легітымнае яно, ці не- 
легітымнае. Калі сам Вярхоўны Савет 
легітымны, і калі большасьць -- дэпу- 
таты, якія яго прызнаюць і ня выйшлі З 
яго складу - прымае рашэньне, дык яно, 
безумоўна, легітымнае. 

-- А калі, да слова, скончыцца 
тэрмін паўнамоцтваў у самога 
Вярхоўнага Савету? 

-- Тэрмін паўнамоцтваў Вярхоў- 
нага Савету скончыцца толькі тады, калі 
будзе абраны новы склад Вярхоўнага 
Савету. 

-- Сямён Гяоргіевіч, пасьля вя- 
домай заявы Пракуратуры РБ вы 
гатовыя да магчымых рэпрэсіяў? 

-- Вось гэта ўжо не мая праблема 
-- магчымыя рэпрэсіі! 

-- Як бы там ні было, а пра пад- 
рыхтоўку да кейкага “пераваро- 
ту” рэжым ужо загаварыў. Пась- 
ля 10 студзеня вы не адчулі ўз- 
мацненьня “увагі” да сябе і ўціс- 


-- Я ўвесь час адчуваю ўціск. Што 
тут можа зьмяніцца? Калі сп. Бажэлка 
(Генеральны пракурор РБ -- рэд.) за- 
гаварыў пра нейкі ўціск, я пайшоў на 
радыёстанцыю “Свабода” і папярэдзіў 
яго ды іншых аматараў усялякіх уціс- 
каў, што мы выконваем патрабаваньні 
Канстытуцыі. І калі хто бярэ грэх на 
сваю душу і адказнасьць перашкаджаць 
нам рабіць гэта - дык хай сам будзе 
гатовы адказваць за свае ўчынкі. Да- 
рэчы, я двойчы папярэджваў чына- 
венства аб адказнасьці. Нагадаў нават 
пра Піначэта: вунь колькі часу прайшло 
пасьля яго адстаўкі, але і яму давя- 
дзецца адказваць за свае ўчынкі. Тое 
самае і тут. 

Мы ўсё роўна будзем праводзіць 
выбары, бо гэтага Канстытуцыя патра- 
буе! Больш за тое, я цяпер ежджу па 
абласных цэнтрах, дзе мы ствараем 
абласныя выбарчыя кайісіі. Далей пой- 
дзе стварэньне раённых камісіяў. 

-- А людзі ў нас не запалоха- 
ныя? Шмат жадаючых удзельні- 
чаць у працы, за якую ўлады, 
магчыма, Зудўць чыніць пера- 
сьлед? 


“б 


(4-9 





“Сямён ШАРЭЦКІ 


--- Вы ведаеце, я нават не чакаў: 
жадаючых больш, чымсьці месцаў у 
камісіях. Колькасьць месцаў агавора- 
ная заканадаўствам. Абласныя камісіі 
можна ствараць у складзе ад дзевяці 
да шаснаццаці чалавек, раённыя - ад 
дзевяці да дванаццаці. Я прыпыніў вы- 
лучэньне кандыдатаў у склад Цэнтра- 
льнай выбарчай камісіі, таму што 
вылучылі ўжо васемнаццаць чалавек, 
дзевятнаццаты - Віктар Ганчар, які, як 
старшыня, быў прызначаны раней. 
Больш нельга вылучаць, згодна з на- 
шым заканадаўствам. А было жадаю- 
чых значна больш! 

г Сямён Гяоргіевіч, ці ёсьць ужо 
міжнародныя водгукі на рашэньне 
Вярхоўнага Савету, акрамя рэак- 
цыі АБСЕ? 

--- На мінулым тыдні нас падтрымаў 
Сейм Рэспублікі Польшча. Яго дэпутаты 
прынялі зварот да беларускага народа, 
выказалі падтрымку і салідарнасьць. 

-- Можна цяпер я задам трохі 
балючае пытаньне? 

-- У мяне няма балючых пытань- 
няў. 

-- Пасьля спробы дамовіцца 
мірным шляхам з рэжымам у ліс- 
тападзе 1996 году, калі прыяз- 
джалі Селязьнёў, Строеў ды ін- 
шыя, частка нашых суайчыньнікаў 
выказвала роспач і расчаравань- 
не. Як вы зараз ацэньваеце тыя 
падзеі? 

-- Калі б мы тады не ўступілі ў 
перамовы, Вярхоўнага Савету цяпер 
бы проста не існавала. Нас бы абві- 
навацілі ў захопе ўлады - што далей? 
Таму што імпічменту, на жаль, не было. 
Што мы маглі зрабіць? Нічога. Толькі 
дамаўляцца. 

-- Ці ня можа здарыцца гэтак 
жа, калі АБСЕ зноў паспрабуе на- 
ладзіць перамовы паміж Лукашэн- 
кам і Вярхоўным Саветам пры 
сваім удзеле?.. 

--- Мы пойдзем на перамовы, калі 
такая прапанова будзе. Але ж гэта 
зусім ня тычыцца перанясеньня тэр- 
міну выбараў! Таму што гэта кансты- 
туцыйнае патрабаваньне. Мы будзем 
весьці перамовы -- а выбары прэзідэнта 
павінны адбыцца ў любым выпадку. 
Дарэчы, у тым пагадненьні Эб-га году 
было таксама запісана, што павінны 
адбыцца давыбары дзпутатаў Вяр- 
хоўнага Савету... А на перамовы мы 
пойдзем заўжды. 


(Працяг на стар. 7) 








ПРЭЦЭДЭНТ 


“ЛІКВІДАТАРЫ” ПАЧЫНАЮЦЬ І... ВЫЙГРАЮЦЬ 


Г 


Не сумняваюся, што зацікаўленыя 
асобы (а іх па краіне набіраецца вель- 
мі шмат) добра памятаюць кампанію па 
адмене ільготаў для “чарнобыльцаў”, 
праведзеную прэзідэнтам Беларусі 
А.Лукашэнкам у 1995 годзе. Гучнае 
было мерапрыемства. Праўда, цяпер 
аказваецца, што ільготы адмяніць бы- 
ло проста. Асабліва ўлічваючы мета- 
ды, якімі дзейнічае прэзідэнт Беларусі: 
падпісаў паперу пад назвай “указ'-і 
ўсё. Наступствы ж гэтага кроку прос- 
тымі назваць цяжка. Міністэрствы, чы- 
ноўнікі, ды літаральна ўсе, каго тычыц- 
ца гэтая праблема, апынуліся ў казыт- 
лівым юрыдычным становішчы... Але 
-- пра сутнасьць справы. 

Год таму, 22 студзеня 1998 году, У 
фрунзенскім раённым судзе Мінска 
адбыўся малапрыкметны, звычайны, 
здавалася б, судовы працзс. На ім раз- 
глядалася грамадзянская справа па 
скарзе Свабоднага прафсаюзу Бела- 
рускага ў інтарэсах Феакцістава Ула- 
дзіміра Андрэевіча на неправамоцныя 
дзеяньні да яго ЖЭСу-83 ЖРЭА-1 Фрун- 
зенскага раёну сталіцы. 

Трэба адразу сказаць, што гэтая 
справа, распачатая адным чалавекам, 
тычыцца дзесяткаў тысяч людзей, якія 
маюць пасведчаньні “ліквідатараў”, а 
гэта значыць, удзельнікаў ліквідацыі 
вынікаў катастрофы на Чарнобыль- 
скай АЭС. 

Уладзімір Феакцістаў якраз і зьяў- 
ляецца “ліквідатарам”. Згодна з арт. 19 
Закону “Аб сацыяльнай абароне гра- 
мадзянаў, якія пацярпелі ад катаст- 
рофы на ЧАЭС”, ён мае права на 50- 
працэнтную скідку пры аплаце жыль- 
ля і камунальных паслугаў. Аднак 
ЖЭС-83 яму гэтую ільготу скасаваў, 
спаслаўшыся на Указ Прэзідзнта РБ 
ад 1 верасьня 1995 году Ме 349 “Аб 
упарадкаванні некаторых ільготаў для 
асобных катэгорыяў грамадзянаў. 
ЖЭС абгрунтаваў свае дзеяньні ве- 
дамасным нарматыўным актам - 
лістом Міністэрства жыльлёва-каму- 
нальнай гаспадаркі ад 23 траўня 1997 
году. 

Але 25 сьнежня 1995 году Канс- 
тытуцыйны суд РБ пункт 1 прэзідэнц- 
кага Указа адмяніў, як неадпавядаючы 
Канстытуцыі і законам Рэспублікі Бе- 
ларусь. 

З 1 верасьня 1995 года (пасьля 
ўказу прэзідэнта) Уладзімір Феакцістаў 
плаціў поўную суму за жыльлё і каму- 
нальныя паслугі, з лістапада 1996-га 
яму ільготу аднавілі, а з ліпеня 1997- 
га - зноў скасавалі. Грычынай пазбаў- 
леньня стаў ведамасны ліст ЖРЭА-1. 
Увогуле, за гэты час У.Феакцістаў пе- 
раплаціў дзяржаве 1 мільён 300 тысяч 
рублёў. Грошы не такія ўжо вялікія, але 
вы разумееце, што тут справа прын- 
цыпу і... прэцэдэнту. 

Рашэньне Канстытуцыйнага суда 
ніхто не адмяняў. Ды і зрабіць гэта 
можа толькі сам суд. І Фрунзенскі 
раённы суд прыняў рашэньне, што 


дзеяньні ЖЭС-83, як і вышэйстаячага 
ЖРЭА-1, зьяўляюцца неправамоц- 
нымі. Законных падставаў пазбаўляць 
У.Феакцістава права аплочваць палову 
кошту жыльля і камунальных паслугаў 
няма. А спасылку адказчыкаў на ве- 
дамасны ліст суд палічыў неабгрун- 
таванай, паколькі такія дакументы ня 
маюць юрыдычнай сілы. Яны ня мо- 
гуць падмяняць дзяржаўны закон. Ад- 
паведна, “ліквідатару” Феакціставу 
ЖЭС-83 вымушаны будзе зрабіць пе- 
раразьлік. Судовае рашэньне не было 
абскаржанае і ўступіла ў законную 
сілу. 


Й 


Напэўна, варта вярнуцца на тры 
гады назад, каб прыгадаць некаторыя 
моманты, якія тычаццца тэмы арты- 
кулу. 

Указам ад 1 верасьня 1995 году 
грамадзянам Беларусі было прыпы- 
нена прадастаўленьне ільготаў, якія 
прадугледжаныя нормамі васемнац- 
цаці законаў. Гэтыя ільготы тычыліся, 
напрыклад, бясплатнага праезду, 
атрыманьня беспрацэнтнай пазыкі на 
набыцьцё ці будаўніцтва індывідуаль- 
ных жылых дамоў, кааператыўнае 
жыльлёвае будаўніцтва, аплату жыл- 
плошчы, прадастаўленьне 50-пра- 
цэнтнай скідкі за карыстаньне ацяп- 
леньнем, вадаправодам, газам і элект- 
раэнергіяй, бясплатнага медыцын- 
скага і санаторна-курортнага лячэньня 
і інш. 





Скасаваньне гэтых ільготаў прэзі- 
дэнтам закранула дзесяткі тысяч лю- 
дзей у краіне. Што і ўлічыў Канстыту- 
цыйны суд, прыняўшы рашэньне. Цы- 
тую: “... Канстытуцыйны суд лічыць, 
што ні Канстытуцыя, ні Законы Рэс- 
публікі Беларусь не прадаставілі Прэ- 
зідэнту права прыпыняць дзеяньне 
закону, альбо яго зьмяняць. Прыпы- 


неньне выкананьня закону, яго асоб- 
ных нормаў ёсьць ня што іншае, як пры- 
пыненьне дзеяньня закону. Прыпыніў- 
шы прадастаўленьне ільготаў і пера- 
вагаў, прадугледжаных законамі, пра- 
вяраемы Указ фактычна прыпыніў 
дзеяньне гэтых законаў у часе і па колу 
асоб. Захаваўшы ўстаноўленыя зака- 
надаўчымі актамі ільготы толькі для 
часткі грамадзянаў, Указ па сутнасьці 
справы зьмяніў дзеяньне гэтых актаў. 
Прыняўшы такі Указ, прэзідэнт тым 
самым узяў на сябе функцыі органа 
заканадаўчай улады, чым перавысіў 
свае паўнамоцтвы..." 

У нас да законаў заўсёды ставі- 
ліся, мякка кажучы, з недаверам. У 
прынцыпе, нічога не зьмянілася і ця- 
пер. “Наш” чалавек разумеў і разу- 
мее, што закон -- рэч неабходная і ка- 
рысная, але ў паўсядзённым жыцьці 
кіравацца трэба не законамі юрыдыч- 
нымі, а законамі жыцьцёвымі. 

Да ўлады прыйшоў чалавек якраз 
з такім “менталітэтам” і ў адзін момант 
узяў ды і адмяніў закон... 

Камунальшчыкаў можна зразу- 
мець: нават пасьля прэзідэнцкага ўка- 
зу па гарадах Беларусі набіраецца не- 
малая група грамадзянаў, якія ці ня 
плоцяць за жыльлё ўвогуле, ці пло- 
цяць палову кошту. Аднак, цяпер не 
савецкія часы, датацыі на ўтрыманьне 
жыльлёвага фонду пастаянна зьмян- 
шаюцца - камунальшчыкам прапана- 
вана шукаць “унутраныя рэзервы". А 
што гэта азначае? Павышэньне кварт- 
платы, толькі павышэньне. І, зразуме- 
ла, па прыкладзе прэзідэнта, выкрэсь- 
ліваньне вялікай групы грамадзянаў з 
разраду льготнікаў... 

Рашэньнем Фрунзенскага суда ста- 
ліцы Беларусі беззаконнае самаво- 
льства аднаго з ЖЭСаў прыпыненае. 
Аднак тым самым створаны прэцэ- 
дэнт. Бо спадар Феакцістаў толькі 
адзін з тысяч грамадзянаў, якія па 
“указу” прэзідэнта страцілі ільготы, а 
пасьля рашэньня Канстытуцыйнага 
суда такі не атрымалі іх назад. Думаю, 
судзьдзя, які вёў справу, разумеў, што 
сапраўды стварае прэцэдэнт, прычым, 
небяспечны: колькасьць падобных 
зыскаў у суды можа перавысіць кры- 
тычную мяжу. З другога боку, непа- 
хісьнасць закону пацьвердзіў Канс- 
тытуцыйны суд, і рашэньне яго ніхто 
не адмяняў. 

Па-сутнасці, раённы судзьдзя вы- 
конваў у гэтым працэсе работу і Прэ- 
зідэнта, і Вярхоўнага Савету, і таго ж 
Канстытуцыйнага суда. Ці, хутчэй, 
падчышчаў “хвасты” за гэтымі інсты- 
тутамі ўлады. 

У недарэчнае становішча трапілі 
таксама і чыноўнікі, якія маюць дачы- 
неньне да гэтай праблемы. Яны вы- 
мушаныя пісаць ведамасныя цырку- 
ляры, загадзя ведаючы, што тыя ня 
маюць ніякай юрыдычнай сілы, і кож- 
ны суд (пры наяўнасьці жаданьня) лёг- 
ка прызнае іх “рашэньні” неправамоц- 
нымі. Што і павінен будзе рабіць на- 
далей. Бо выпадак з Феакціставым - 
першы, але, як мяне запэўнілі прад- 
стаўнікі Свабоднага прафсаюзу Бела- 
рускага, не апошні. У дзесяткаў тысяч 
“чарнобыльцаў-ільготнікаў” зьявіўся 
шанц абараніць свае правы. Што ад- 
кажуць на гэтае "звычайнае" рашэнь- 
не раённага суда ўлады і прэзідэнт? 


Сяргей ШАЎЦОЎ 


СТУДЗЕНЬ --- ПАЧАТАК "ВЯСНЫ..." 


Чарговая “мінская вяс- 
на" пачалася ў гэтым годзе 
раней звычайнага. Сезон ву- 
лічных шэсьцяў і мітынгаў 
адкрылі 17 студзеня сацыял- 
дэмакраты з “Народнай Гра- 
мады”, што наладзілі акцыю 
ў падтрымку незалежнасьці 
Беларусі. Упершыню ў но- 
вым 1999 годзе на сталічныя 
вуліцы выйшлі больш за 4 
тысячы грамадзянаў, неза- 
даволеных палітыкай аб'яд- 
наньня з Расіяй. 

Дэманстранты прайшлі 
маршрутам, дазволеным 
мінскімі ўладамі: ад плошчы 
Якуба Коласа да опернага 
тэатру, каля будынку якога 
адбыўся мітынг. Выступоў- 
цы асудзілі падпісаньне “ін- 
тэграцыйных" дакументаў 25 
сьнежня, расцаніўшы дзея- 
ньні прэзідэнта Лукашэнкі як 
дзяржаўную здраду. Было 
адзначана, што міф пра сла- 
вянскае адзінства патрэбны 
абодвум прэзідэнтам дзеля 
адцягненьня ўвагі людзей ад 
вынікаў праўленьня “інтэг- 
ратараў”. Пра самі ж вынікі, 
прынамсі, такі адметны, як 
зьбядненьне насельніцтва, 
гаварылі падчас мітынгу да- 


статкова. Сацыял-дэмакра- 
ты прапанавалі падтрымаць 
у гэты эканамічна цяжкі год 
малазабясьпечаныя групы 
насельніцтва, напрыклад, 
пенсіянераў. Удзельнікі мі- 
тынгу віталі дзеяньні дэпу- 
татаў Вярхоўнага Савету па 


аднаўленьні канстытуцый- 
насьці ў краіне - абвяшчэ- 
ньне парламентам даты прэ- 
зідэцкіх выбараў і аднаў- 
леньне дзейнасьці Цэнт- 
ральнай выбарчай камісіі. 
Дэпутат ВС, сябра партыі 
“Народная Грамада" Павел 





Знавец ад імя сваіх калегаў- 
парламентарыяў заклікаў 
усіх людзей выканаць гра- 
мадзянскі абавязак -- прага- 
ласаваць 16 траўня. Выс- 
тупоўца зьвярнуўся таксама 
да праваахоўных органаў 
Рэспублікі Беларусь, заклі- 
каў іх, устрымацца ад рэп- 
рэсіяў. На мітынгу закрана- 
лася і тэма вяртаньня ў на- 
шую краіну амбасадараў 
краін Еўрасаюзу, што адбы- 
валася ў гэты ж дзень адна- 
часна з акцыяй. “Мы лічым 
гэта не актам у падтрымку 
рэжыму Лукашэнкі, а чарго- 
вым крокам на шляху разь- 
віцьця міжнародных адно- 
сінаў на карысьць белару- 
скага народу, у падтрымку 
дэмакратыі," - адзначана ў 
рэзалюцыі мітынгу. 
Відавочна, што шэраг 
апошніх беларускіх падзеяў 
спрыяе ўзмацненьню грама- 
дзянскай актыўнасьці лю- 
дзей. Праз чатыры дні па- 
сьля сацыял-дэмакратаў 
шэсьце і мітынг супраць 
аб'яднаньня з Расіяй у адну 
дзяржаву арганізаваў Бела- 
рускі Народны Фронт. Акра- 
мя таго, пачатак сёлетнягага 
году быў надзвычайна бага- 
ты на пікеты розных дэма- 
кратычных партыяў. 


Наш кар. 








АПАНЕНТАЎ АБРАЖАЦЬ МОЖНА... 


КАЛІ ІХ ПОГЛЯДЫ РАЗЫХОДЗЯЦЦА З "ДЗЯРЖАЎНАЙ 


14 студзеня Мінскі га- 
радскі суд перагледзеў 
справу аб абароне гонару, 
годнасьці і дзелавой рэпу- 
тацыі гісторыка, дасьлед- 
чыка тэмы камуністычных 
рэпрэсіяў Ігара Кузьняцова. 
Перагляд быў ініцыяваны як 
самім Кузьняцовым, так і 
адным з адказчыкаў - стар- 
шынём мінскага гарадскога 
таварыства “Гістарычныя 
веды” Аляксеем Хахловым. 
Як вядома, раней суд Са- 
вецкага раёну Мінску част- 
кова задаволіў прэтэнзіі 
І.Кузьняцова, абавязаўшы 
А.Хахлова ў месячны тэрмін 
папрасіць у яго прабачэньня 
за абразу праз друк. Але ў 
дзеяньнях іншых адказ- 
чыкаў - А.Залескага, “На- 
роднай газеты”, а таксама 
газеты “Славянский набат”, 
прыцягнутай да адказнасьці 
ў ходзе працэсу - Савецкі 
суд аніякай некарэктнасьці 
не знайшоў. Нагадаем, што 
менавіта на старонках зга- 
даных выданьняў спадары 
Залескі, Хахлоў ды іншыя 
аўтары апраўдвалі рэпрэсіі, 
заадно абвінавачваючы 
І.Кузьняцова ў “фальсіфі- 
кацыі гісторыі”, плагіяце ды 


іншых грахах (якія пры блі- 
жэйшым разглядзе не па- 
цьвярджаліся). На працягу 
мінулага году сябры "Гіс- 
тарычных ведаў", да ўсяго, 
пісалі на свайго апанента 
таксама даносы ў розныя 
інстанцыі, у рэшце о3зшт 
змусіўшы яго пакінуц- пра- 
цу ў эканамічным універсі- 
тэце. 

У судзе другой інстанцыі 
да сьпісу абвінавачваньняў 
з боку прыхільнікаў “пра- 
грэсіўнага савецкага ладу" ( 
а менавіта іх аб'ядноўваюць 
“Гістарычныя веды”) дада- 
лося яшчэ адно, і вельмі 
“страшнае”. Як напісана ў 
касацыйнай скарзе А.Хах- 
лова, “...Кузьняцоў нясе ад- 
казнасьць за палітычную скі- 
раванасьць канферэнцыі 
“Палітычныя рэпрэсіі ХХ-га 
стагодзьдзя" і зьяўляецца 
адным з арганізатараў буй- 
ной антыпрэзідэнцкай палі- 
тычнай правакацыі”. На дум- 
ку сп. Хахлова і ягонай “гру- 
пы падтрымкі” на судзе, 
Кузьняцоў, як адзін з рэцэн- 
зентаў, павінен быў не да- 
пусьціць выхаду ў сьвёт кнігі 
па матэрыялах дакладаў 
удзельнікаў канферэнцыі. 


“Інкрымінаваліся” гісторыку 
таксама выступ на канфе- 
рэнцыі і нават сам факт 
удзелу ў ёй. 

Менавіта з-за скаргі та- 
варыства “Гістарычныя ве- 
ды” у пракуратуру мінулай 
восеньню ледзь не апынуў- 
ся пад сьледствам адзін з 
арганізатараў канферэнцыі 
“Палітычныя рэпрэсіі ХХ-га 
стагодзьдзя" - Беларускі 
Хельсінкскі камітэт. Цікава, 
аднак, што супрацоўнікі Пра- 
куратуры РБ пасьля знаёмст- 
ва са зборнікам дакладаў не 
знайшлі падставаў для кры- 
мінальнага перасьледу ні 
навукоўцаў, ні правааба- 
ронцаў, ні ахвяраў “чырво- 
нага тэрору” (другім аргані- 
затарам была Асацыяцыя 
ахвяраў палітычных рэпрэ- 
сіяў). Што да справы Кузьня- 
цова, то тая ж Пракуратура 
РБ ажно двойчы адмовіла 
А.Хахлову, які патрабаваў 
адмяніць рашэньне Савец- 
кага суда аб перапрашэньні 
за абразу калегі. 

Можна было чакаць, што 
гарадскі суд альбо нічога ня 
зьменіць у рашэньні Савец- 
кага, альбо прызнае нека- 
рэктнымі паводзіны ўсіх ад- 


ПАЛІТЫКАЙ" 


казчыкаў - падстаў для гэ- 
тага мелася дастаткова. У 
часе пасяджэньня судзьдзі 
гарсуда сп.сп. Жупікава, 
Шыдловіч і Худзюк не былі 
заўважаныя у нейкай тэн- 
дэнцыйнасьці. Відавочна, 
што на іхняе канчатковае 
рашэньне моцна паўплы- 
вала палітычная падаплёка 
справы (“навуковай спрэчкі”, 
кажучы словамі апанентаў 
Кузьняцова). 

Такім чынам, выказва- 
ньні прыхільнікаў камуніс- 
тычнага тэрору у “Народнай 
газеце” і “Славянским наба- 
те” суд палічыў цалкам ка- 
рэктнымі і дапушчальнымі. 
Каментуючы гэтае рашэнь- 
не, Ігар Кузьняцоў заявіў, 
што “ня мае ілюзіяў наконт 
пазіцыяў іншых судовых 
структураў пры сёньняшнім 
“прававым Чарнобылі”, ад- 
нак мае намер зьвярнуцца ў 
Вярхоўны Суд. На думку 
Кузьняцова, гарадскі суд 
Мінску фактычна санкцыя- 
наваў маральны гвалт дзяр- 
жавы і прыхільнікаў “савец- 
кага ладу" у дачыненьні да 
любых праяваў іншадумст- 
ва. 

Яна ЖДАНОВІЧ 








ПАДЗЕІ 
Фдкты 
КАМЕНТАРЫ 


(Пачатак на стар. 1) 

17 студзеня непаўнага- 
довы Станіслаў Карашчан- 
ка, зьбіты нявядомымі асо- 
бамі ў цывільным 8 сьнеж- 
ня 1998 году ідастаўлены імі 
ў міліцыю, атрымаў адказ на 
сваю скаргу з Пракуратуры 
Цэнтральнага раёну г.Мінс- 
ка. У адказе паведамляец- 
ца: «У ходзе праведзенай 
праверкі пракуратурай раё- 
ну не ўстаноўленыя факты 
перавышэньня ўлады альбо 
службовых паўнамоцтваў 
супрацоўнікамі міліцыі. Пры 
такіх абставінах пракура- 
тура Цэнтральнага раёну 
г.Мінска не знаходзіць дас- 
татковых падставаў для 
прыняцьця мераў пракурор- 
скага рэагаваньня. Пры ня- 
згодзе з прынятым рашэнь- 
нем Вы маеце права зьвяр- 
нуцца ў пракуратуру горада 
Мінска». 


17 студзеня ў Мінску ад- 
быліся мітынг і шэсьце, ар- 
ганізаваныя сацыял-дэма- 
кратычнай партыяй «Народ- 
ная Грамада», накіраваныя 
супраць інкарпарацыі Бела- 
русі ў склад Расіі. Заяўляль- 
нікі акцыі планавалі прай- 
сьці ад мінскай плошчы Яку- 
ба Коласа да Кастрычніц- 
кай плошчы і правесьці там 
мітынг. Мінскі гарвыканкам 
не даў дазволу на правя- 
дзеньне мітынгу на Кастрыч- 
ніцкай плошчы, спасылаю- 
чыся на рашэньне аб «асаб- 
лівым статусе» гэтай плош- 
чы (знаходзіцца побач з рэ- 
зідэнцыяй прэзідэнта РБ). 
Мітынг сацыял-дэмакратаў з 
удзелам іншых дэмакратыч- 
ных сілаў Беларусі адбыўся 
на плошчы Парыжскай ка- 
муны, 


У студзені 1999 году 
вядомы ў Беларусі адвакат 
Гары Паганяйла накіраваў у 
краіны ЕС, еўрапейскія струк- 
туры і амбасады суседніх з 
Беларусьсю краінаў зварот, 
у якім заклікае паўздзей- 
нічаць на пазіцыю бела- 
рускіх уладаў у адносінах да 
зьняволенага экс-старшыні 
ЗАТ «Расьсьвет» Васіля Ста- 
равойтава. Улады не пры- 
слухоўваюцца да меркава- 
ньняў аўтарытэтных эксь- 
пертаў, якія сьцьвярджаюць, 
што шматлікія хваробы 75- 
гадовага зьняволенага па- 
трабуюць неадкладнага ля- 
ЧЭНЬНЯ. 


18 студзеня падчас пі- 
кету, арганізаванага Белару- 
скім Народным Фронтам 
«Адраджэньне», быў затры- 
маны сакратар Управы БНФ 


й Мінск. 27 студзеня 1999 гёда. 


Анатоль Крыварот. Яго паз- 
налі па фотаздымках, зроб- 
леных сьпецслужбамі 6 
сьнежня на мітынгу, пры- 
сьвечанаму 50-ым угодкам 
абвяшчэньня Усеагульнай 
дэкларацыі правоў чалаве- 
ка. У судзе Цэнтральнага 
раёну гМінска судзьдзя Ана- 
толь Барысёнак вынесА Кры- 
вароту папярэджаньне. 


20 студзеня рэдактар 
Віцебскай апазіцыйнай газе- 
ты «Выбар» Барыс Хамайда 
выступіў са зваротам да яў- 
рэйскіх арганізацыяў ЗША, 
Францыі і Вялікабрытаніі. У 
звароце Б.Хамайда просіць 
садзейнічаньня ў справе вы- 
зваленьня з-пад варты стар- 
шыні Віцебскай Рады БНФ 
«Адраджэньне» Уладзіміра 
Плешчанкі, які ўжо пяты ме- 
сяц утрымліваецца ў сьлед- 
чым ізалятары па падазрэ- 
ньні ў дэмантажы помніка 
расійскаму палкаводцу Су- 
вораву. Б.Хамайда выкла- 
дае ў звароце гісторыю вы- 
ратаваньня сваёй маці вяс- 
ною 1942 году, калі фа- 
шысты зьнішчылі яўрэйскае 
гета ў мястэчку Калышкі Лёз- 
ненскага раёну. Ад расстрэлу 
маці Хамайды выратаваў 
мясцовы жыхар-беларус. 
«Сёньня дапамога патрэбная 
беларусу, як была патрэбная 
ў свой час дапамога маім 
родным. Я прашу вас - да- 
памажыце выратаваць жы- 
цьцё майго беларускага сяб- 
ра Уладзіміра Плешчанкі», 
-- гаворыцца ў звароце. 


20 студзеня сакрата- 
рыят Таварыства Белару- 
скай Мовы (ТБМ) імя Фран- 
цішка Скарыны выступіў з 
заявай, у якой сьцьвярджа- 
ецца: «абодва экзэмпляры 
падпісаных 25 сьнежня 1998 
года ў Маскве прэзідэнтам 
Рэспублікі Беларусь А.Р. Лу- 
кашэнкам і прэзідэнтам Ра- 
сійскай Федэрацыі Б.М.Ель- 
цыным Дагавору аб роўных 
правах грамадзянаў і Пагад- 
неньня аб стварэньні роў- 
ных умоў суб'ектам гаспада- 
раньня краінаў учыненыя ў 
парушэньне агульнапрыня- 
тых дыпламатычных трады- 
цыяў толькі на адной мове 
-- рускай. Тым самым ад- 


крыта засьведчаная непава- 
га да дзяржаўнай белару- 
скай мовы». 


21 студзеня ў Мінску 
былі затрыманыя дзьве не- 
паўнагадовыя дзяўчыны -- 
Ляшкова Тацяна (14 гадоў) і 
Чарвякова Вольга (навучэн- 
ка Беларускага гуманітар- 
нага ліцэю, 15 гадоў). Яны 
распаўсюджвалі ўлёткі з 
запрашэньнем на дазволе- 
ны ўладамі мітынг 22 сту- 
дзеня. Іх затрымаў жыхар 
пад'езда, у якім дзяўчыны 
раскідалі па скрынях лістоў- 
кі. Ён паказаў ім пасьведча- 
ньне супрацоўніка міліцыі, 
патэлефанаваў па 02 і вы- 
клікаў машыну. Праз 30 хві- 
лінаў прыехала міліцэйская 
машына, дзяўчынаў адвезь- 
лі ў Савецкі РАЎС, дзе скла- 
лі пратакол, пасьля выкліка- 
лі бацькоў, каб забралі сваіх 
дзяцей дадому. 


21 студзеня ў г. Слуцку 
Мінскай вобласьці адбыўся 
суд над актывістамі БНФ 
«Адраджэньне» Мікалаем 
Анцыповічам (дацэнт ка- 
федры філасофіі Беларус- 
кай Дзяржаўнай Політэхніч- 
най Акадэміі) і пенсіянерам 
Генадзем Банкевічам. Іх аб- 
вінавачвалі ва ўдзеле ў не- 
санкцыянаваным шэсьці, 
якое адбылося 29 лістапа- 
да, калі адзначаліся 78-ыя 
ўгодкі Слуцкага антыбаль- 
шавіцкага паўстаньня. Аў- 
тобусы з Мінску былі замоў- 
леныя на імя Мікалая Анцы- 
повіча, што дало падставу 
судзьдзі С. Пастуховай пры- 
йсьці да высновы, што ён і 
зьяўляўся арганізатарам ме- 
рапрыемства. У якасьці 
сьведкаў традыцыйна вы- 
ступалі супрацоўнікі міліцыі. 
Пенсіянер Генадзь Банкевіч 
знаходзіўся ў шпіталі, таму 
ня здолеў зьявіцца на суд, 
але гэта не перашкодзіла 
судзьдзі С.Пастуховай пры- 
судзіць яму 40 млн. рублёў 
штрафу. Мікалай Анцыповіч 
аштрафаваны на 20 млн. 
рублёў. 


З 21 па 23 студзеня ў 
Мінску і іншых гарадах БНФ 
«Адраджэньне» наладзіў 
шэраг пікетаў (усяго больш 





за 60) супраць спробаў ін- 
карпарацыі Беларусі ў склад 
Расіі, а таксама супраць 
рэзкага зьбядненьня насе- 
льніцтва краіны. Акцыі былі 
прымеркаваныя да запла- 
наванай на 21 студзеня сесіі 
Парламенцкага сходу саюзу 
Расіі і Беларусі. 


22 студзеня ў Мінску 
прайшлі мітынг і шэсьце су- 
праць грубага парушэньня 
Канстытуцыі РБ --- падпіса- 
ньня чарговых дакументаў 
аб саюзе Беларусі і Расіі. 
Акцыя была арганізаваная 
БНФ «Адраджэньне» з удзе- 
лам усіх дэмакратычных сі- 
лаў краіны. Напрыканцы мі- 
тынгу супрацоўнікі міліцыі 
Цэнтральнага РАЎУСу спра- 
бавалі затрымаць загадчы- 
цу грамадзкай прыёмнай 
Праваабарончага Цэнтру 
«Вясна-9б» Любоў Лунёву, 
каб даставіць у Цэнтральны 
РАЎС дзеля складаньня пра- 
таколу за ўдзел у несанкцыя- 
наваным мітынгу 6 сьнежня. 
Л.Лунёва не пагадзілася 
сесьці ў службовую машыну, 
ёй на дапамогу кінулася 
моладзь, і міліцыянеры вы- 
мушаныя былі адступіць. 
Увечары міліцыянеры чака- 
лі Л. Лунёву каля пад'езду яе 
дому, але яна здолела разь- 
мінуцца з імі. 


25 студзеня Мінскі гар- 
выканкам адмяніў рашэньне 
аб непрадастаўленьні Пала- 
ца культуры акцыянернага 
таварыства «Сукно» для 
правядзеньня Кангрэсу дз- 
макратычных сілаў, які прай- 
шоў 29-30 студзеня. 


26 студзеня калегія Кі- 
раўскага суда на чале з На- 
дзеяй Чмарай прыняла ра- 
шэньне аб выдаленьні з за- 
лы паседжаньняў прадстаў- 
нікоў грамадзкасьці. Судзь- 
дзя заявіла, што гэта --- ча- 
совая мера, дзьверы суда бу- 
дуць зачыненыя, пакуль ідзе 
медыцынская эксьпертыза 
псіхічнага стану Васіля Ста- 
равойтава. Правядзеньне 
падобнай эксьпертызы ў за- 
ле суда -- беспрэцэдэнтны 
выпадак. 


26 студзеня ў Мінску ў 


раёне Трактарнага заводу 
былі затрыманыя непаўна- 
гадовыя Станіслаў Караш- 
чанка і Зьміцер Бунчук, якія 
расклейвалі ўлёткі з запра- 
шэньнем уступаць у шэрагі 
«Маладога Фронту» і ўлёткі, 
якія прапагандуюць нацыя- 
нальную музыку: «Слухай 
беларускае!». С.Карашчанку 
і З.Бунчука даставілі ў РАУС 
Партызанскага раёну, дзе на 
іх быў складзены пратакол. 
Яны абвінавачваюцца ў па- 
рушэньні арт. 143, ч.З КаАП 
РБ -- расклейка аб'яваў ў 
неадведзеных для гэтага мес- 
цах. Паводле гэтага арты- 
кулу ім пагражае папярэ- 
джаньне альбо штраф у па- 
меры да аднаго мінімальна- 
га заробку. 


26 студзеня ў Віцебску 
быў затрыманы актывіст ві- 
цебскай Рады БНФ, рэдак- 
тар апазіцыйнай газеты «Вы- 
бар» Барыс Хамайда. Ён 
выйшаў на вуліцу з плакатам 
«Свабоду Плешчанку». Б.Ха- 
майда быў прыцягнуты да 
адміністратыўнай адказ- 
насьці па арт. 167. 1, ч.2--і 
атрымаў 15 сутак арышту. 


27 студзеня ў Мінску 
адбыўся мітынг у якім узялі 
ўдзел Свабодны прафсаюз 
Беларускі (СПБ), прафсаюз 
АСМ (аўтамабіле-сельгас- 
машынабудаваньня), праф- 
саюз радыёэлектроннай пра- 
мысловасьці і прафсаюз 
прадпрымальнікаў. У гэты 
дзень два галоўныя рынкі 
сталіцы (Камароўскі і на ста- 
дыёна «Дынама» спынілі 
сваю працу ў знак салідар- 
насьці з прафсаюзамі. Ак- 
цыя пачалася а шаснацца- 
тай гадзіне. З розных канцоў 
гораду дэманстранты пачалі 
сьцягвацца да Палацу спор- 
ту -- дзе адбыўся галоўны 
мітынг. У акцыі прынялі 
ўдзел, прыкладна 12 тысяч 
чалавек. Напрыканцы мі- 
тынгу была прынятая рэза- 
люцыя. У ёй удзельнікі мі- 
тынгу патрабуюць ад прэзі- 
дэнта і ўрада выканьня Рэ- 
залюцыі рэспубліканскага 
сходу прадстоўнікоў працоў- 
ных калектываў і прафсаюз- 
ных арганізацый ад 21 траў- 
ня 1998 году: спыніць рост 
цэнаў і інфляцыю, надаць за- 
робку статус першачаргова- 
га плацяжу, зьменшыць па- 
даткі з грамадзянаў і прад- 
прыемстваў, прадставіць 
працоўным і прафсаюзам 
месца ў дзяржаўных СМІ. 


27 студзеня Рада Саю- 
зу беларускіх пісьменьнікаў 
прыняла заяву, накіраваную 
супраць спробаў інкарпа- 
рацыі Беларусі ў склад Расіі. 
«Зьмяненьне дзяржаўнага 
статусу Рэспублікі Беларусь 
зьяўляецца нічым іншым, як 
ігнараваньнем нацыяналь- 
ных інтарэсаў і ня можа лі- 
чыцца легітымным, бо су- 
пярэчыць Канстытуцыі Рэс- 
публікі Беларусь», -- ска- 
зана ў заяве. 





З пачатку сьнежня 1998 г. 
у Мінскім СІЗА павялічы- 
ліся нормы прыёму пера- 
дачаў зьняволеным. Раней 


Ь 


тут прымалі ў месяц адну 


прадуктовую перадачу ва- 
стой да васьмі 


кілаграмаў 
(пры ўмове, што зьняволе- 
ны не парушыў рэжыму). А 
з пачатку сьнежня 1998 г. 
перадачу дазволена пера- 
сылаць два разы на месяц 
і вагоююдапятнаццаці кіла- 
грамаў. 

Супрацоўнікі СІЗА па- 
тлумачылі, што гэтыя зьме- 
ны былі ўведзеныя з на- 
годы сьвятаў -- Калядаў і 
Новага году. Але новыя нор- 
мы, відаць, застануцца і на- 
далей. Памяншаць іх па- 
куль што не зьбіраюцца. 
Варта адзначыць, што нор- 
мы павялічыліся толькі ў 
Мінскім СІЗА, а ў іншых га- 
радах Беларусі яны заста- 
ліся ранейшымі --- восем 
кілаграмаў, і толькі раз на 
месяц. 

Цяпер у мінскім СІЗА 
прымаюць і тушонку ў ме- 
талічных бляшанках. Раней 
гэта было забаронена -- 
бо ў камерах нельга тры- 
маць ніякіх металічных 
прадметаў, каб не нанесьці 
цялесных пашкоджаньняў 
сабе і сукамернікам. Ка- 
жуць, што цяпер бляшанкі з 
тушонкай  адкаркоўвае 


«прадольны мент» (дзя- 
журны па калідоры). Раней 
нельга было перадаваць 
малочныя прадукты, цяпер 
прымаюць і сыр, і згушча- 
нае малако. Гэта азначае, 
што істотна пашырыўся і 
асартымент прадуктаў. Але 
ў пакоі для прыёму пера- 
дачаў мінскага СІЗА вісіць 
абвестка аб тым, што на- 
поі і сокі ў аднаразовых 
упакоўках часова прымаць 
забаронена. Тлумачыцца 
гэта тым, што напярэдадні 
сьвятаў былі спробы пера- 
дачы сьпіртнога. 

Для зьняволенага, які 
знаходзіцца ва ўмовах пе- 
ранаселенай камеры, дзе 
на аднаго чалавека прыпа- 
дае менш за квадратны 
метр плошчы, перадача -- 
самая вялікая радасьць. 
Кожны зьняволены пры- 
кладна ведае, калі пады- 
ходзіць ягоны тэрмін атры- 
маць перадачу, і з надзеяй 
чакае гэтага дня. 

Здараюцца выпадкі, ка- 
лі частка перадачы не да- 
ходзіць, але даказаць гэта 
немагчыма. Тое, што пера- 
даецца, узважваецца, але 
ў камеры няма вагаў, і ззк 
ня можа праверыць вагу. А 
калі мент вязе не каталцы 
цыгарэты “І.М" (кожная пач- 
ка перавязаная ніткамі аль- 
бо ўсе цыгарэты высыпа- 


ЗЬНЯВОЛЕНЫМ 


ныя ў празрысты пакунак), 
дык хіба лёгка яму ўтры- 
мацца і не працягнуць руку 
па цыгарэты... Бо пасьля 
работы давядзецца куп- 
ляць іх па 160 тысячаў у 
камерцыйным кіёску. У 
сем'ях супрацоўнікаў СІЗА 
ідзе значная зканомія гро- 
шай за кошт сваякоў зьня- 
воленых. Таму павелічэ- 
ньне нормаў перадачаў вы- 
гадна ня толькі зэкам. 
Відавочна, што гэтая 
зьмена нормаў зьвязаная 
ня толькі са сьвятамі і жа- 
даньнем адміністрацыі мінс- 
кага СІЗА зрабіць зэкам ка- 
лядныя падарункі, але і з 
тым, што выжыць нармаль- 
наму чалавеку пры мізэр- 
най турэмнай штодзённай 
пайцы вельмі цяжка. Зра- 
ніцы тут даюць звычайна 
чарпак сечкі, у абед -- 
баланду з пярлоўкай, на 
вячэру могуць даць юшку 
з селядца... Такім чынам, 
павялічыўшы колькасьць 
перадачаў, адміністрацыя 
СІЗА часткова здымае з 
сябе адказнасьць за хар- 
чаваньне зьняволеных. 
Відавочна, што павя- 
лічэньне нормаў пера- 
дачаў зьвязанае і з інтэг- 
рацыйнымі працэсамі -- у 
Расіі такія нормы былі ўве- 
дзеныя значна раней. 


Мікола КАЧАН 

ЗЫБАРЫ ПРЭЗІДЭНТА ПАВІННЫ 


АДБЫЦЦА Ў ЛЮБЫМ ВЫПАДКУ..." 


(Пачатак на стар.3) 


-- Выказваецца мер- 
каваньне, што нават 
Аляксандр Лукашэнка мо- 
жа паўдзельнічаць у вы- 
барах 16 траўня. 

-- Гэта яго праблема! 
Яму ж ніхто не забараніў 
удзельнічаць. Ён мае права. 
Але -- гэта малаверагодна!.. 

--- Як працаваць у вя- 
домай сітуацыі з бепа- 
рускімі мас-медыя? Ці 
хопіць дэмакратам, гэ- 
так мовячы, інфарма- 
цыйных рэсурсаў? 

--- Але іншай прэсы ў 
нас няма. Тут патрэбна, каб 
дэмакратычныя прэса дзей- 
нічала больш адказна. І ня 
варта цяпер перамываць 
косьці апазіцыі. Гэта можна 
было рабіць паўгода назад, 
а цяпер - навошта? Можа, 
камусьці так і хацелася - 
каб Вярхоўны Савет прыняў 
толькі заяву. Былі прапа- 
новы менавіта заяву і пры- 


маць. Але мы прынялі канс- 
тытуцыйную пастанову і бу- 
дзем яе выконваць, штоб ні 
сталася. Хачу падкрэсьліць, 
што нашае рашэньне - юры- 
дычнае, а не палітычная 
заява, за якой не стаіць ні- 
якіх дзеяньняў. 

- Ці ёсьць, на вашую 
думку, сярод грамадзка- 
актыўных дэмакратыч- 
ных сіпаў Беларусі такія, 
што ўспрынялі рашэньне 
аб выбарах адмоўна? 

-- Пакуль што няма та- 
кіх. Гэта ж палітычнае сама- 
забойства, калі нехта зая- 
віць, што не падтрымлівае 
патрабаваньне Канстыту- 
цыі. Дык што ён тады пад- 
трымлівае?! Рэжым? 

-- Днямі ў нас адбу- 
дзецца доўгачаканы Канг- 
рэс дэмакратычных сі- 
лаў краіны. Ці будуць на 
ім прымацца рашэньні па 
вылучэньні кандыдатаў 
у прэзідэнты краіны? 


- Ня будзе такіх рашэ- 
ньняў. Таму што выбары та- 
ды, атрымліваецца, будуць 
недэмакратычнымі. Мы ні- 
кому не павінны забараняць 
вылучаць сябе кандыдатам 
у прэзідэнты. Вярхоўны Са- 
вет гэтае права забясьпе- 
чыць любому, хто толькі па- 
жадае. Але будзе патраба- 
ваць і ад яго выкананьня 
тых прынцыпаў, якія пра- 
дугледжаныя законам. 

-- А вы самі не зьбі: 
раецеся балатавацца ў 
прэзідэнты? 

-- Не, ні ў якім разе. І аб 
гэтым я ўжо заявіў раней. 
Інакш Лукашэнка проста 
правядзе прапаганду, што я 
нібыта ўсё раблю для сябе, 
пад сябе. Тут амбіцыі павін- 
ны быць на трыццатым мевс- 
цы. Тут галоўнае -- справа 
дзяржавы, народу... 


Гутарыла 
Тацяна СЬНІТКО 











У другой палове дня ў паня- 
дзелак з-за дзьвярэй чую сваё про- 
зьвішча - мяне выклікаюць. Праз 
хвіліну дзьверы адчыняюцца. Куды 
павядуць: на сьвіданку, на допыт, да 
адваката, на эксьпертызу... Пакуль 
невядома. Даведаешся толькі на 
месцы. Ёсьць у гэтым свой плюс - 
трэніроўка інтуіцыі: з часам амаль 
беспамылкова вызначаеш, куды і на- 
вошта цябе выводзяць. 

І вось я, яшчэ нявопытны, на- 
кінуўшы на плечы штармоўку, вы- 
ходжу. Разьмінаюся на “прадоле", 
побач --- атлветычнага выгляду хлопец 
у чырвоным спартовым строі. Ён тры- 
мае ў руцэ "кешар”, а пад пахаю згор- 
нуты матрац. Я яго ўжо ведаю. Гэта Н., 
ён вяртаецца ў нашую "хату" з чар- 
говага зтапа, і яго сустракаюць там, 
чую, радаснымі воклічамі. 

Мяне вязуць на допыт. Сьледчы 
Турач паведамляе, што адвакат па- 
куль яшчэ ня знойдзены, і прапануе па- 
гадзіцца на размову без яго. Абяцае 
пасьля сустрэчу з жонкай, якая зараз 
у Гародні. Узважыўшы ўсё, на размову 
(допыт) пагаджаюся. 

Пытаньні, у асноўным, тычацца 
біяграфіі, але паступова размова на- 
бліжаецца да майго знаходжаньня ў 
памежным лесе. Паўтараю расповяд 
пра збор грыбоў. Гучыць гладка. Ды 
вялічэзную памылку ўсё-такі раблю: 
кажу, што, зьбіраючы грыбы, пайшоў 
у бок мяжы. 

Раптоўна разумею гэта і кажу 
сьледчаму, што далей на пытаньні бу- 
ду адказваць толькі ў прысутнасьці 
свайго адваката. Турач настойвае на 
тлумачэньні спыненьня дачы пака- 
заньняў. І я раблю другую памылку: 
кажу, што часам бываюць правалы ў 
памяці. 

Абедзьве гэтыя памылкі потым 
былі скарыстаныя на карысьць сьлед- 
ства. Першая, хаця і ўскосна, указала 
на наўмыснасьць дзеяньня, другая, у 
далейшым, была расцэненая, як спро- 
ба заблытаць КДБ і пазьбегнуць ад- 
казнасьці. 

Потым я зразумеў сваю нявопыт- 
насьць і наіўнасьць: ня варта падчас 
сьледства прызнаваць сваю віну на- 
ват часткова, прынамсі, пакуль яна не 
даказаная. Той, хто прызнаў віну, для 
сьледчага - ужо амаль гатовы пад- 
судны. Людзі, што “варацца” у законах 
РБ, добра ведаюць: шчырае пры- 
знаньне паляпшае ўмовы і абляг- 
чае пакараньне, але і падаўжае тэр- 


Працяг. 
Пачатак у МеМе 17-25. 


Андрэй МЕЛЬНІКАЎ 





мін. Прызнаўшы пасьля затрыманьня 
факт перасячэньня мяжы ірух у яе бок, 
я ня столькі атрымаў адносны 
камфорт у турме, колькі пацьвердзіў 
справядлівасьць свайго знаходжань- 
ня за кратамі. 

Надалей я стаў, як гэта называец- 
ца, на “шлях адмовы складу зла- 
чынства" і “супрацьдзеяньня ўсталя- 
ваньню ісьціны". Камфорт незварот- 
на зьнік, але я пра гэта не шкадаваў: 
ня надта прыемная гэтая справа - 
камфорт у турме за кошт адмініст- 
рацыі. 


Пась» падлісаньня пратаколу з 
маімі прыкрымі памылкамі, Турач за- 
прашае ў пакойчык маю жонку. Яна 
выглядае стомленай і зьнерваванай. 
Першыя яе словы да мяне: “Ну, ты і 
дурань!.." 

Жонка пабыла ў Смаргоні і ўпэў- 
неная, што мяне б даўно выпусьцілі, 
калі б я менш “выступаў”. “Вы яго ад- 
пусьціце?" - пытаецца яна ў Турача. 
Той шчыра маўчыць у адказ. 

Адвакат, кажа жонка, ужо зной- 
дзены і заўтра мяне наведае. Прадук- 
товая і рэчавая “дачкі" перададзеныя 
- хуткая іх атрымаю. У “дачку" пакла- 
дзеныя, апроч іншага, “сьвянцоныя 
яблыкі” - трэба, каб я зьеў іх сам, 
абавязкова адзін (ведала б яна, коль- 
кі гэтае "сам" і"“адзін' потым будзе мне 
каштаваць). А яшчэ яна хвалюец-ца, 
што паклала ў рэчы чырвоныя пантоп- 
лі (з гэтым праблемы будуць толькі 
жартаўлівыя, турма -- ня зона, рацыя- 
нальнае ў дарослых "хатах" перама- 
гае; з'язджаючы на этап, я пакіну пан- 
топлі наступнікам, і яны, спадзяюся, 
былі ім дарэчы). 

Дзякуй Богу, жонка тут і я веру, што 
яна цяпер зробіць самае неабходнае. 
Трэба неадкладна ўздымаць шум у 
СМІ, каб усе мае прыхільнікі даве- 
даліся, дзе я. Пакуль ня будзе рэакцыі 
грамадзтва на маё затрыманьне, я -- 
звычайны зэк. Калі ж будуць трымаць, 
як звычайнага - да суда ня вызва- 
ляць. 

“Сьвіданка” скончаная. Ідучы да 
“сабачніка”, бачу, што некалькі ўбаку 
стаяць сваяк, аршанка Ларыса (пры- 
ехала з маёю жонкаю) і Дзіма Кісель - 
журналіст з газеты “Пагоня”. Радасна 
вітаюся, Яны адказваюць вітаньнем, 
але іх твары зусім ня радасныя... Суст- 
рэцца з імі пасьля давядзецца толькі 
праз шмат месяцаў, ужо на свабо- 
дзе... 

Пасьля “сьвіданкі", шукаючы най- 
лепшага выйсьця, жонка мела размо- 
вы з галоўным апазіцыянерам Гара- 
дзеншчыны Сямёнам Домашам і сла- 


ЗА КРАТЫ. 





вутым адвакатам Гары Паганяйлам. 
Надалей жа ейныя дзеяньні былі су- 
працьлеглымі маім просьбам. 


Васаюся ў "хату" - хлопцы ка- 
жуць: прыносілі “дачку", але мяне не 
было, таму не пакінулі. Значыць, пры- 
нясуць заўтра. 

На тумбачцы стаіць вячэра. Да 
гонару "хаты" трэба сказаць, што пайкі 
для тых, каго часова выдзернулі, яна 
пакідае заўсёды, пры любых ста- 
сунках паміж жыхарамі. 

"Калегі" уражаныя тым, што ў мя- 
не -- ўжо другі допыт за чатыры дні. 
Гэта для іх пацьверджаньне, што я ня 
просты зэк. З простымі “сьлядак" суст- 
ракаецца раз-два на месяц. 


Да адваката мяне вядуць нас- 
тупным ранкам -- праз унутраны дво- 
рык у сьпецыяльны будынак -- там усе 
кабінеты праслухоўваюцца. 

Не было б кратаў - наўрад ці па- 
знаёміўся б з гэтым чалавекам. А 
практычных ведаў ён даў нямала. У 
стасунках з Уладзімірам я зразумеў, 
наколькі істотная для адваката і кліен- 
та мова жэстаў, а таксама тое, што на 
Беларусі асноўная работа адваката -- 
не ў судзе, а ў кулуарах. Нябачная 
большасьці, яна найперш неабход- 
ная для посьпеху. А суд - так, для 
прэсы. 


С. зьяўленнем Н. нашая "хата" 
адразу робіцца “правільнай” - пачы- 
нае “ганяць коней”. Я таксама рвуся да 
справы, бо хачу даведацца, дзе Алег і 
наладзіць з ім сувязь. З. болей не 
паказвае з сябе знаўцу "паняцьцяў" і 
толькі незадаволена бурчыць час ад 
часу ў бок Н. А Н. вучыць мяне пакуль 
не сьпяшаецца, і ў гэтым яго актыўна 
падтрымлівае, як высьвятляецца, га- 
лоўны ягоны сябра ў нашай "хаце" 
Банкір: “Навічкі павінны некалькі тыд- 
няў прыглядацца", кажуць яны. Калі ж 
мы, урэшце, дамаўляемся з Н. пра 
вучобу і трэніроўкі па кун-фу, таго вы- 
цягваюць на этап. 


(Працяг будзе) 





